

ਦੇਰ ਸਥਾਨੇ ਹੋਈ  
ਯਾਹਿ ਸਥਾ  
ਆਰਿ



ਅਰਥੇਸ਼ ਮਾਨ੍ਦਿਬਾਲਾ ਦੇਵੀ

**MANIPUR**

ଟେକ୍ସ ଲେଖକ  
ଜାହି ମଥା ଶାସ୍ତ୍ରୀ

**MANIPUR**

টেক্‌ ফ্‌ক্‌ লেখা  
লাই মথা শাৰি

অখোম যান্দিবালা দেবী



মণিপুরী লিটরেৰি সোসাইটি


*Lat Matha Shaari*

a collection of 79 poems by Akhom Yandibala Devi,  
Kongba Nandibam Leikai, Imphal 2011

অহানবা ফোঙবা : ওক্টোবৰ ২০১১  
অফোঙবা : মণিপুৰী লিটবেৰি সোসাইটি, ইম্ফাল  
মখুমগী লাই : সিংহ পব্লিসিটি, ন্যু চেকোন, ইম্ফাল  
কোপি মশীং : ১০০০  
মমল : লুপা ১৫০

লাইবিক অসিগী শৈবেংশিং অসি হৌজিক লৈবিবা মওং অসি নন্তনা কবি গুম্বা মওং অমন্তদা,  
মচেৎ ওইনা নংত্রগা মপুম ওইনা অমুক হম্মা পুথোকপা, থমজিনবা যাবোই। শৈবেংশিং অসি  
অত্ৰোম্মা মওং অমদা শীজিমাংগে হাযববাদি অইবীদগী নংত্রগা অফোঙবদগী মাঙজৌননা  
অইবা বারোলাদা অযাবা লৌবিয়।

02.11.11



লাইবিক ফংফমশিং :

মণিপুৰী লিটবেৰি সোসাইটি, এসেমব্লি বোদ, ইম্ফাল  
মাণপুৰী সাহিত্য পবিসদ, পাউনা বাজাব, ইম্ফাল  
বাজেশ বৃক ষ্টোব, গভৰ্নৰ বোদ, ইম্ফাল  
অইবীদগী যুম।

সোফ্ট প্রিন্ট, থৌবাল নিংঙোম্বম, থৌবালদা টাইপসেট তৌবগা কংলা প্রিন্টৰ্চ, গভৰ্নৰ বোদ,  
ইম্ফাল- ৭৯৫০০১ দা নম্বা।

ঐবু তাইবং মশক খঙহনবিরম্বা ইপা ইবুংঙো  
অখোম গুল্লাপী সিংহগী  
নীংশিং শক্তমদা...





## অইবীগী বারোল

অঙাং ওইরিঙৈদগী সাহিত্যগী লাইরিক পাবা অমদি শৈৰেং ইনীংবগী ৰাখলদা  
ঙাওজৰকই। মণিপুৰী লিটৰেৰি সোসাইটি, ইম্ফালদা ঙল্লিঙৈদগী হৌনা সাহিত্যবু  
পামজবা তামোশিং অমদি ইচেশিং তোয়না লোয়নবা ফংলকপসিনসু ঐঙোন্দা সাহিত্যগী  
মচুসি হেমা শঙবিখিবনি। মসিমক্কা শৈৰেংগী লাইরিক অমতং পুথোকচবা ঙল্লবদি  
হায়বগী অনীংবদা মতম কুইনা লৈতাফম খঙদনা লাক্ৰি।

ঙসিদি অৰৈবা পাম্ফল পুথোকচদনা, মীং-না চেজেং উইশিঙদুনা পামজবা  
অদুতবু পাঙথোক্লবদি খঙদুনা লাইরিক অমা পুথোক্লনবগী মঙলান অদু মঙফাওননবা  
সাহিত্যবু থৰায়নি খঞ্জৰিবা তামোশিং অমদি ইচেশিংগী থৌনাগী ৰাইহ কয়া ইকোকথঙা  
হাপচদনা মতীক চাদ্ৰবসু চাদনা ইকায় ইকায়না থোকচৰক্লিবনি।

ঐগী শৈৰেং লাইরিকসি ফোঙদ্রিঙৈগী মমাঙদা খুংই ওইনা লৈরিঙৈদা পাৰিননবা  
অমদি সজেসন পীবিননবা হায়জৰক্ৰবদা হৰাও হৰাও য়াবিদুনা সজেসন কয়া পীবিৰকখিবা  
তামো ডা: অথোকপম খোলচন্দ্র অমদি তামো সৰতচান্দ থিয়ান্সু হমা হমা থাগংচৰি।

লাইরিক অসিবু অহিংবা অমা ওইননবা মতম কয়া কাইথোকপিদুনা হমা হমা  
পাৰিখিবা অমদি অনৌ অনৌবা ৰাখল্লোন কয়া পীবিদুনা থৌনা কয়া হাঞ্জিখিবা তামো  
থৌদাম নেত্রজিং সিংহবু পুৰ্ণগী কাউজৰোই। লোয়ননা লাইরিক অসিবু নম্বদা অমদি  
লাইরিকসিগী বানানশিংবু কুপ্ৰা য়েংবিবদা অচৌবা থৌদাং লৌবিখিবা তামো ইমোজীং  
নিংঙোম্বম, মখুম য়েকপিখিবা সিংহ পল্লিসিটি, ন্যা চেকোন, ইম্ফাল অমদি লাইরিক অসি  
ইবদা থৌনা কয়া হাঞ্জিখিবা নুংশিৰবী মরুপ উসম বীনা দেবীবুসু থম্মোয় শেংনা  
থাগংচৰি।

অৰোইবদা লাইরিক অসিবু নম্বিৰিবা কংলা প্ৰিন্টৰস, গভৰ্নৰ ৰোদ, ইম্ফাল  
অমদি ঐবু সাহিত্যগী ইনোং পীবিখিবা তামোশিং অমদি ইচেশিং পুন্মকপু থাগংচৰি।

কোংবা নান্দৈবম লৈকায়

অখোম য়ান্দিবাল দেবী

১৫/৯/২০১১



## সেফ্রেটরিগী বারোল

খ: ১৯৮৫ ডিসেম্বরগী ৮ দগী মণিপুরী সাহিত্যবু নুংশিজবা, ইববু পামজবা নহা অইবশিংতনা লিংখৎখিবা ‘মণিপুরী লিটরেরি সোসাইটি’ ওসিদি সাহিত্যবু নুংশিজবা সাহিত্যবু পামজবা মণিপুরগী মনুং অমদি মপালগী মীপুম খুদিংমক্কা শকখঙবিবা সংস্থান অমা হায়বদু ওইরে। সোসাইটি অসি চহী ২৫ মপুং ফাদুনা চহী অমা চূপ্পা ‘লূপানা ফুদোংবা চহী’ হায়দুনা পালন তৌথ্রে। সাহিত্য একাদেমিনা শকখঙলবা সাহিত্যগী সংস্থানশিংগী মনুংদা ‘মণিপুরী লিটরেরি সোসাইটি’সু অমা ওইরে ওসিদি।

সংস্থান অসিনা, মণিপুরী সাহিত্যবু মালেমগী সাহিত্যগী খেংজেলদা যাওবা ওম্বদা হায়দুনা মতম মতমগী খৌবুরোয় কয়ানা--সেমিনার, সিম্পোজিয়ম, বর্কশোপ, শৈরেং শৈদিম্বা, বারীমচা পাবা, লাইরিকী মরমদা খন-নৈনবা কয়া পাঙথোক্তনা লাক্লি। মণিপুরী সাহিত্যদা নত্তনা লমদমসিদা খুন্দামিন্নবিবা কাঙলপ খুদিংগী সাহিত্য অমদি সংস্কৃতিগী লমদসু সোসাইটি অসিনা খৌরম কয়া পাঙথোক্তনা লাক্লি। মণিপুরী লোলদা থা তরুক/তরুককী ওইবা সাহিত্যগী লৈচল কৌবা চেফোঙ অমসু সোসাইটি অসিনা ফোঙলি। হৌজিক ফাওবদা সোসাইটি অসিনা লাইবিক মরি--খ: ১৯৯৩ দা নুপীগী খোঙেল (শৈরেং); খ: ১৯৯৪ দা খুনীং নেংকে খুমাঙ নেংকে (শৈরেং); খ: ২০০৫ দা নৈন-বারেং খোমজিনবা (বারেং); খ: ২০১০ দা লূপানা ফুদোংলকপদা (শৈরেং) ফোঙথ্রে। সোসাইটি অসিগী অইবশিংনা সোসাইটি অসিগী বেন্নর মখাদা পুথোকপা তোঙান তোঙানবা লাইরিকশিং--শৈরেং, বারীমচা, উপন্যাস, দ্রামা, বারেং, নৈন-বারেং লাইরিক, হৌজিক ফাওবদা পূন্না ৪৮ শুরে।

সোসাইটি অসিনা খ: ২০০১ দগী হৌদুনা লমদম অসিগী অফবা লাইরিক খনগৎতুনা ‘সেরাম মুক্তা শেলগী মনা’ চহী অনী/অনী কান্নরগা পীদুনা অইবশিংবু পুক্রিং খৌগৎতুনা লাক্লি।

হন্দক পুথোকচরিবা অখোম যান্দিবালা দেবীগী শৈরেং লাইরিক লাই মথ শারি অসিনা সোসাইটি অসিগী ৪৯শুবা লাইরিক্লি। অখোম যান্দিবালা দেবী সোসাইটি অসিগী যান্দি নহা ওইরিবী অইবীনি। হন্দক পুথোকচরিবা লাইরিক অসিনা অহানবা ওইজরবসু সাহিত্যগী খৌরম কয়াদা অমদি সোসাইটিনা পুথোকপা চেফোঙদা শৈরেং কয়া খুদোল তমদুনা লাক্লবী নহা ওইরিবী অইবীনি।

অইবী অসিগী ব্রাকৎ, নুংগী ব্রাখল্লোন কয়া শৈবেরং লাইরিক অসিদা থেংনবিগনি।  
সাহিত্যবু নুংশিবিবা খ্বাই তরাগী মফমদা শিন্নজরি লাই মথা শারি ইকায়খুম্ভজবগা  
লোয়ননা।

ইম্ফাল

২৫/০৮/২০১১

শামুঙো থোকচোম

জেনরেল সেক্রেটারি

## য়াওরিবশিং

সেক্রেটরিগী বারোল

অইবীগী বারোল

কাচিনগী লাইমু	১
লাই কোতি কুস্থাহমদোই	২
মৈ	৪
নরা লৌদে	৫
শুংগং মাংগংলুবগী	৬
লানফম	৭
ঈকং	৮
হুংংনা য়েংলুবদা	৯
কাম্লদ্রবা সংসারদা	১০
ওর্দর	১১
খেয়বা	১২
তুমিন লৈমু	১৩
আশা অমসুং মঙলান	১৪
থৌদাং	১৫
শক্লোন	১৭
মোংফমগী মৈ	১৮
অঙনবা	১৯
শর্মিলা	২০
ইপাম লমদম	২২
মপু নীংবা	২৩
মমল	২৪
নুমিৎ অনী কাপ্লা	২৫
নোং	২৭
লাইরা	২৮
নঙগী পুন্সি	৩০

খেয়লবা	৩১
বন্দ	৩২
দৃশ্য	৩৩
দন্দি	৩৫
শান্তি অমসুং লক্ষী	৩৬
নগোন্দা হংসীংই	৩৭
হুবানবা ফাবা	৩৮
নখৌ তৌদ্রবদা	৩৯
তাইওনবকপা	৪৯
লুপী	৪১
সনামতুম	৪২
নীংতুম্বা	৪৪
খোয়	৪৫
মুল	৪৬
লাইমগা শাব	৪৭
দাবা মংগেতুম্বা	৪৮
অমুদা চান্দ	৪৯
বায়ল	৫০
চুম্বিদ	৫১
গুংশি হৈতুদা	৫২
লাল্লোং	৫৩
ভাগাচন্দ্র তামসুং শামু	৫৪
ইস্লামাবাং	৫৫
গতব মহল	৫৬
ইকম্বাবা হাউ	৫৮
অমৌদা চাই	৬০
ঐবু বৃদুবা	৬১
বমাবুটুদা পাক	৬৩
খোপুং বন্দ	৬৬
খোপুং লোংলু গাফী	৬৭
পায়েতুদা	৬৯
ফাদুদা	৭০
দক্ষা	৭১

হরাইমান	৭২
ইমা কৈথেল লাইব্রেরী	৭৩
ইন্টিগ্রিটি	৭৫
থাদোকপা	৭৬
অমম্বা	৭৭
ফিজং মরুমদা	৭৮
লোৎশ্রবদা	৭৯
পাটম্ব	৮০
নংত্রবদি	৮১
অমতংদি পীমু	৮২
হৌজিক হৌজিকী	৮৩
তুং অমসুং মাঙ	৮৪
লৈরাং শিজ্ঞারৈ	৮৫
অমদি হাংকে ঐনা	৮৬
কায়বা	৮৭
উচেচ মশীং থীবা	৮৮
লাইবক	৯০
ব্রাশক ঙাকপা	৯১
অপূবনা চাউবা	৯২
অহিংবা ঘাডি	৯৩
পাইশ্রবদা	৯৪
কেলা গেটি	৯৫
লৈ পরেং অমসুং ফীরাং	৯৬





## কাচিন্গী লাইমু

ভূমিন চঙলুই  
মীনা উখিদে  
ফুরিৎখাউদগী শংতোক্লুই  
মীনা খঙখিদে  
তপ্পা থল্লুই  
মীনা তাখিদে  
মথা শারি  
কোজা নাল্লি  
রাখল তৌরি  
চুবা মেৎলি  
মঙক নোল্লি  
চীনাবান চাংক্লি  
কোয়ফাক ফাংক্লি  
মথাং-মনাও  
কোয়চাই চাইরি  
টেবল মথক

তপ্পা চিংথোরক্লু  
কাচিন্গী লাইমু  
মোমোন নোকচৈ  
থুনা লৌশাল্লি  
মীনা উখিদে।

তাং ২-৩-১৯৯২ ইং

## লাই কোতি কুন্তাহমদোই

নেতাগী টুপী উপুনা  
অঙৌবা ফিজোল শেংলগা  
ধূপকী মৈথু মরজা  
নিরি বর  
লাই কোতি কুন্তাহমদোইদা।

নোম- নোম শগাইতোং  
চানবা ফংদে ইবৈবাক  
রাবিয়েদ মীবমদনি লৌহনি  
ঈকং ঈচা ও লাক্স  
দাম শানি রাবন  
থোচ্চান অদিং মৈবাক  
রাকক পেরেং থোংগ্রা মান  
উপাক পেরেং উবোক থোং  
লৈবক থুঞ্জক তেতি পাইপ  
ইবা ও মথোই কাব্রেক  
নাং হাইবা নুঁমিৎ যৌব্রেক  
লৈ পেরেং পেরেং  
অলৌবা মজল পারবে  
মম'ড থোংবু থোংজনাশ্র  
নেতাগী টুপী উপুনা।

মৈতাল লি'শং লি'শিং  
মৈতাল লি'শং লি'শিং  
শাব্রাই এতবাই ময়ামগা  
শেগা মাইগা হান্নরে

অনৌবা মঙাল ফংলৰে  
মথোল মথোল হাপকংথ্ৰে  
উদগী চাউবা খোংনাংনি  
কদর হৈবা এম এল এনি  
তে-তে তেনৰা  
প্ৰজানা ৰাৱগা  
লুচিংবনা নোক্লি  
মন্ত্ৰীনা পোঙলিঙৈ পোঙহৌৰো  
এম এল এনা চোংলিঙৈ চোংহৌৰো।

তাং ৮-৯-১৯৯২ ইং

মৈ

তাম্মা উৰিবা চিংশাং নাপোমদা  
মদোম তরক  
চাকহৌরিবসে মৈরী থোক্কা  
লাম্মৈ হায়বদুৰা ইমা ।

মালঙ ইপোম শহুমদা  
ইগা নোংজুগী নিঙাইদা  
প্লালি শিহ্লা লোইরমদাই  
নঙগী শক্তুমা মূলমদাইরা ।

অৰাবগী তুংদা নুংগাইবা  
নুংগাইবগী তুংদা অবাবা  
খোঙচৎ অমগী লম্বিরা  
হৌনশাবা মসিবু ।

তাং ১০-১১-১৯৯২ ইং

## নৱা লৌদে

যুমথোং খুদিং চঙদুনা  
চৰগ খুদিং পায়দুনা  
ভোটকী ভিক্ষা নিৰিবা

প্লেটফোৰ্ম থাক্তা নেংলগা  
মাইক্ৰোফোন নাক্তা লেপ্তুনা  
খোয়থুল্লৰবা য়াৰা কয়ানা  
খুদুম চনগে হৌৱাংবা

লৈবাক্কীদমক খনবিবা  
প্ৰহাৰ্গিদমক বাৰিবা  
মিমা'মৰ্গিদমক চেৰ্ণৰবা  
ৰাংলবা দলাননা অৰামন

নৱা লৌদে।

১৭ ৬ ১২ ১৯৯২ ইং

## শুংগং মাংগংলুবগী

লাইওইরবা খোংনাংদুনা  
তত্তনা হয়,  
“চাউথোকখিনু নশাদু  
পাকশিনথো হেমা হেমা  
হেনগৎকে হায়নসু খনগনু  
পৃম্মমত্তগী।  
নহাক উদব্রা  
ঙসি ফাওবা ঐনা  
হিংলিবা পুন্নি?”

তাং ৮-৪-১৯৯৩ ইং

## লানফম

মীকৃপ খুদিং  
হাৎনরি লাহ্লেংনরি  
কনানো করিগীদমক  
কনানসু খঙদে  
দন্দি ফংদে মী হাৎপগীদমক  
অশিবতনা মরালনি  
কোট লৈতে  
অচুম অরান বিচারগীদমক  
অরোইবা থোঙগী পুনা লোল্লবসু  
হেঙমক থিরকই  
হকচাং কয়্যাবু  
মচেং মচেং তাহ্গাবগীদমক  
মৈশা লাংলবা মালেমসিদা

চেলি শাংলবা পুন্সি খোঙচৎনা  
অয়ো নাহে খোনজেল্লক্তা  
অরোইবা মীকৃপতবু ঙাইদুনা।

তাং ১৯-৫-১৯৯৩ ইং

ঈকং

অশংবা চিংমায়শিং  
অমুবা ফিজেল হোংদোকপ্ৰবদা  
কাযরক্লে ঋতুগী খোঙচং

ঈচেল লেপশ্বে তুরেলশিং  
চেঙ্লক্লে লৈঞকী ঈচেল।

তাং ২০-৫-১৯৯৩ ইং



## হুঙ্গুনা য়েংলুবদা

পোংকী মমলনা  
লমজেল থারি  
ইরমগী পোংনা  
কেকু লোংলি  
'মীরমগী পোংনা  
য়া য়া চোংথোরক্লি

হুঙ্গুনা য়েংলুবদা  
শক্তি পায়বা তামরি  
চৌক্লি মুন্নরি  
ফন্স্বা হানবা তামরি।

তাং ২০-১১-১৯৯৩ ইং

## কান্দ্রবা সংসারদা

হুনি খঙনা থক্লিবা  
শরু পোলাংগা মরুপ ওইরিবা  
মোংফম থক্তা চংলিবা  
বৈতরনি তুবেলবু থিবিবরা?  
তোর্বানদুদা ফমদুনা  
তুরেলদুবু লানগে খল্লিবা  
নঙবু মীনি কাউরববা?  
মোন্দ্রংগী সংসারদা তাউদুনা  
কান্দ্রবা ঈপাক্তা ইরোয়বিবা  
নঙবু হিংলি কাউরববা?  
পুল্লি চেঙজেল লোউদিয়ৈ  
অম্মো নাত্তে চল্লবসু  
থারায়গা হকচাংগা শেংনদিফাও  
ওন্ন-থোইনা খঙখিসি  
ত্রিবাংবা ম'না লাক্কিফাও।

১৯৮১-৮২ ১৯৯৪ ইং

## ওঁদৰ

ফনসু কন্না মহায়জৈ  
তাৰা কৌৰা লৈখিদে  
ফনসু কন্না শেংদোককৈ  
খঙৰা কৌৰা লৈখিদে  
ফনসু কন্না থেমজিনজৈ  
য়াৰা কৌৰা লৈখিদে  
পীগে হায়জৈ  
পুল্লিগী মমল  
য়াৰা কৌৰা লৈখিদে  
উপাই লৈতে তুমিন লৈপ্লি।

ৰাখল খল্লি  
চুৰুপ চল্লি  
ওঁদৰ পাঁথ্ৰে  
ইনক্কাইৰি তৌৰো  
নে-না তাপ্ৰে  
মোমোন নোকপ্ৰে।

তাং ২০-১২-১৯৯৪ ইং

## খেন্নবা

অচৌবা খোংনাংগী মখাদা  
পোংথারি  
মরীক-মরীক চেস্থরক্লিবা হুমাং  
তৈথোক্লদুনা

শংবামনা জুম-জুম লাউরিবা  
ফৌগী জগোয় য়েংনা  
মোমোন নোক্লি  
পীক্লবা জীবদো

আশা অমগা লোয়ননা  
লমহুইনা ঙাংহুইবি  
অওইবা মান্না  
চেস্থরক্লি ঝাই কয়া  
মথং মথং  
মোল্লবা মবৃক নাল্লদুনা ।

তাং ১৭-৬-১৯৯৬ ইং

## ভূমিন লৈয়ু

কোইথি থিরি  
কাচিন কোয়া  
কোইলুম লুন্নি  
মনীং ময়া  
কোয়চৎ চৎলি  
নারক মোংশোং  
কোয়েং য়েংলি  
চিংনুং মানুং  
কোইথি থিরি  
কাঙ্খা লুখা  
খংপ্ৰেক খংই  
শোং প্ৰেক  
চিংথোরক্কে শোরো শোরো  
ঈংখং তারে  
তপ-তপ  
তেংথোরক্কে ও-খোংনা  
শায়বা হৌরক্কে  
চগৎ-চগৎ  
হৌদোংদুনা উচিদো।

তাং ৮-৮-১৯৯৮ ইং

## আশা অমসুং মঙলান

চাউরবা দলান অমা  
শাগেলি মকভূমিগী লৈঙোয়থক্তা  
রাংনা  
য়ান্না রাংনা

অসুম অসুম রাংখেলকথি

কল্লক মৈরীগী নুংশিৎ হুমজিল্লকথি  
মায়কৈ খঙদনা  
অদুদগীদি  
পূম্মক মাঙশ্বে  
পূম্মক তুমশ্বে  
আশা অমসুং মঙলান ।

তাং ৮ ১-১০০১ ইং

## থৌদাং

ভৈরবীগী শক্তম লৌরদুনা  
শজী অমোমশিং পাইশিল্লকথি  
মায়কৈ মরিদগী  
শহরগী ময়ায় চবুত্রা।

চেঙ খুজোক কন্নবগীদমক  
খুঁলায় অমতসু যাওদনা  
শোল্লাবা পাঙ্গলশিংদুগী  
পাঙ্গোম খুঁত্ৰনা  
ঈগী লৌখোং শেমদুনা  
ইখিবনি ইতিহাসকা  
লামায় খুঁদিং  
যুগা কয়া লেঙদনা লৈইনবা  
পেয়াইদ্রবশিংগী চাংয়েংফম ওইরবা।

মিনুংশি খুঁদ্রবা' লান  
এখোয়গীনা শাঙ্গাবুং  
এখোয়গীনা মীকপ মীরা ওখোল

মীওং মীনৈগী  
সমাজ অসিদা  
এখোয়সু হুয়েংগী পুন্সিগীদমক  
অকিবা পুন্সমক থাদোত্ৰুনা  
অমতা ওইবগী লীচিংদা  
থোঙ্কসি  
ইক্ষাল শহর ময়ায়সিদা

ଅହମ୍ମଦ୍‌ବା ନୁମି ଲାନଗିଦମକ ।

ତାଂ ୧୦-୧୧-୨୦୦୭ ଇଂ



## শক্লোন

ইমা

নঙগী পিবুকনুংগী নারাসিংদু  
তাইবং মীকপ থোকহনখিনু।

মখোয় হেক পোকঙৈদগী  
ইমাগী তম্পাকসে  
তাঙ্গোয়না পুমখন থল্লে।

নহাক্সা পীখিবা  
কাঙজৈ কাঙহুদুনা  
ঙসিদি  
ইকায় ফীরুপ খুমলেদো  
নাশিখোং ওইবশিংদি।

২

ঐ

মখোয়বু কিজরে  
অদুননে ইমা  
ঈখেং পাস্বা নারাসিংসে  
তাইবং ফাওহনগুমসি  
মখা তানা।

তাং ৮-৪-২০০৪ ইং

## মোংফমগী মৈ

অশিবা অমগী লোইদ্রিঙে  
অশিবা অমগী অমুক  
অশিবা অমদুগী লোইদ্রিঙে  
অশিবা অমদুগী অমুক

নহাক উৰেদনা  
হরিশ্চন্দ্র  
অশিবা মথং-মথং পুরক্লিবসে

নঙগী মোংফমসে ঙসি  
পৃমঙাল ঙালহনাস  
সংস্কারগী মৈরীশংনা।

তাং ২৭-১০-২০০৮ ইং

## অওনবা

কান্দ্রবা অকংবা উনা  
কেল্লক্লি অমমতা ওইনা  
কংলবা উপালদগী  
অনৌবা য়েন্নীংগীদমক।

তাং ১-১০-২০০৪ ইং

## শর্মিলা

ইঙেন নোংলীক মরজা  
অহিংবশিংগী ঈংথৎনা  
লৈমায়থক্তা তারিবা  
ইমা নঙদি কপ্লিবোই  
ঐথোয়গী হয়েংগীদমক

মৈতৈ কংলা ময়োলদা  
অরৈবা পাঙ্গল পুথোক্তুনা  
পেন্দ' খোল্লাউ লাউথিবা  
মালেম শীনবা থুংলক্লে  
মৈতৈ লিংজেল খঙলক্লে।  
কোরৌ মৈশা থঙইদা  
অমুবা মৈখু শীংনদুনা  
শীম্বরিবসে অরাবগী নঙ্তে।

রাহ্ মতম লোইদরি  
খাঙখিসি চৈনা লিশিং লিশিং  
মাঙদা লৈরি মান্নবগী খোল্লাউ  
জুন ১৮ গী তুংসিদা  
হৌদোক্সিসি নৌহৌননা  
অমুক  
তৃপ্লিবা মৈগী চাং  
ঈগী নোংলীক খীক্তুনা  
মৈগী নোংলীক চুহনসি  
কৈশুমশঙগী বন্দিসে  
হবাও মোমোন নোকহনসি।

তাইবং মায়াগী ব্রাংমদা  
মতম কুইরে য়াতারিবা  
দন্দি নত্তে মহাক্কী  
তাঙলবা ঐখোয়গী মণিসে  
অমুক্তদি মুলহৌসি  
অশিবগী খয়াৎতগী।

তাং ৭-১২-২০০৪ ইং

## ইপাম লমদম

থাবিরনু পামজদ্রে সনাগী কৈরাজে  
চিংখৎপিরো ননাজা  
ঐ মালেমদা  
খক কুমুরোই  
খঙজররোই কনানো হায়বা  
সংস্কার তৌরিবসি  
তনীংদ্রে ঐ  
ইপাম লমগী বারীশিং ।

তু, য়েংঙু!  
মখুং মচা-মচাশিংসিনা  
লৈ খুজোক খুজোক কৎলিবসে  
মপাগী হকচাংদনি  
মখীবোং মরীল থোকপমথৈ  
হাংপিপ্রবা  
হয়েং নোং হেক গানবগদি  
শোয়প্র হায়দৌরবা ।

অমুকসু য়েংবিয়ু  
মখোঙ মখুং শং তিংথোজুনা  
ও! খোংনা কর্পিবসে  
মপুরোইবা হাংপিখিবগীনি  
পৈশা খরখকীদমক  
মিনুংশি হৈতনা হাংপিপ্রবা ।

তাং ১০-১২-২০০৪ ইং

## মপু নীংবা

হুইনি মাদি করিসু খঙজদবা  
করিগীনো হুইদা তাইনরিবা  
মাদি মীরোল খঙবতনি  
মপুনা হায়রিমথৈ তৌজবনি  
মাগী মরাল লৈতে  
খৎনবা হৌরবদি হুইদা  
চিল্লকপা তাবনি মশানা  
মাদি হুইনিনা  
করিসু খঙজদবা মমৈ পান্দবা  
মখোঙ অনীখক্তা পানবা  
মী মানবা হুই।

তাং ১৭-১-২০০৫ ইং

## মমল

হুবু থক্লিঙে মীকৃপতা  
নোংমতা নীংশিংলুদে  
পুন্সিগী মমল  
হুনা ঐবু থকশ্ববা মীকৃপসিদদি  
নুংশিরকই পুন্সিবু অসুন্ধী মতীক।

অদুবু পুন্সিনদি  
অসুম অসুম তেনশিল্লকই।

তাং ১৮-৮-২০০৫ ইং



## নুমিৎ অনী কাপ্পা

নুমিৎকী ময়্যাম্মা তাউহুইরেং অহনবা  
নঙ ওসিদি মৈরা পায়বীশিংনা  
হাৎপা তারে

লৈবাক ঙাকপগী মিৎদা  
লৈঙাক লোনগী চুপ্লিবু  
নখোয় নচীন ননাওনা  
তংখায় তংখায় য়েহ্বোকপা

গণতন্ত্রীক ঐখোয়বু  
নূং অনীগী মরক্তা  
য়েকুম ওলহনবতা ন দ্রনা  
বোন্ধী চাকথাকসু ওইহনবা  
মনাও ইবুংঙো নুমিৎ  
সনা খোম্মদোন  
কদায়দনো! নঙনা লোংলিবা

লৈবাক শেম্বুগী মিৎদা  
নঙগী মরৈ ইয়বা হোংনবদা  
ঐখোয়গী শাজিল্লুরিবা য়ুম  
লোইশিনবা ওম্মদে  
লৈশিল্লুরবা গাড়ি  
গেরেজদা থাম্মা কিনরে  
ফংগদৌরিবা তলব  
লৌবা চৎপা তন্নরে  
য়াঙ্গোই চুপ্লি পায়দুনা

খুদুপ থারবসু  
নখোয় নচীন ননাওবুদি  
শুংশোয় শোয়দনা হাংলনি।

তাং ১২-৮-২০০৬ ইং

নোং

শাল্লজরশ্মী অহাঙবা অতিয়াদা

মনীং তল্লা

ওন্ন-থোইনা লৈচীল্লজা

মতম খোঙচৎ তুংইল্লা

খঙহৌদা মীকুপতা

ওইরক্লে অমংবা নোং

কোইপাই পাইরদুনা

মায়কৈ সলাই খঙদা

তারক্লে মালেমসিদা

জম জম রা-রা

তিনশ্বে উফ্ল্লজা

ওইশ্বে অমোৎপা নালাগী

অনৈবা ঙ্গশিং।

তাং ১৭-৮-২০০৬ ইং

## লাইরা

অৰ্জুন	নহাকী খৌদাংসিবু চুম্বিত্ৰা প্রভু ঐগী শাগৈ নাতে মরুপ-মপাং পীক্লিবা অঙাং রাংতে অমতা ঐগী মাঙদা করম্মা খুংলায় থাগদগে
কৃষ্ণ	অসুক চিল্লবা মতমসিদা কদায়দগী মোগনৌ অৰ্জুন পায়খুংলু নঙগী খুংলায় নোংমৈগী মাঙদা লেপ্লরবা খুদিংমক য়েকুবনি নহাকী নমাঙদা লেপ্লি পীক্লিবা অঙাং অচম্বা অঙাং নঙে মখোয়ননি লৈবাক শেল্লিবা ।
অৰ্জুন	য়েংবিয়ু মাঙদা প্রভু অঙৌবা ফিজোল শেংতুনা মৈরা পরেং-পরেং খুংলায় অমতসু পায়দে ঐনা করম্মা খুংলায় থাগদগে?
কৃষ্ণ	ফেত্রি নঙগী শাগৈনি লাননা নহাকী নথৌ চুশিল্লু বোমগী মৈনা নমাঙদা লেপ্লিবা নুপী অচম্বা নুপী নঙে মখোয়ননি লৈবাক ঙাক্লিবা
অৰ্জুন	ও! অঙাংনা লৈবাক শেম্বা নুপীনা লৈবাক ঙাকপা

অদু ওইরবদি প্রভু  
নয়াথং ইল্লগে  
যাজ্জেই চুল্লি পায়দুনা  
নুংশিকী মাঙবু থাবিযু  
লানফম ময়ায়দা চঙলগে।

তাং ৬-১২-২০০৬ ইং

## নঙগী পুন্নি

খোঙউপ বটনা  
হঞ্জিন হঞ্জিন কাওরি  
থোৎলবা হকচাংদা  
শীস্থরক্লি  
অঙাংবা ঙ

অকনবা শাফু অমনা  
কন্না য়ৈশিল্লি  
হকচাংগী কয়াংতা

ঙ- শিংনা শীস্থরক্লি  
মীংকী পি ওইনা  
উপাই য়া ওদনা।

তাং ১-২-২০০৭ ইং

## খেমবা

টালিবান

নখোয়নদি

আফঘানিস্তানদা, পাকিস্তানদা সুইসাইদ এটেক তৌরি

নীংতল্লবগীদমক, নখোয়গী পান্দম ফংনবগীদমক

অদুবু

ঐখোয়গী শহর অমসুং খুজংদদি

কমা শোকুরি

ঈ মশেলগী লান

নিশাগী লান অদুগা ধমগী লান।

তাং ১০-৪-২০০৭ ইং

## বন্দ

কৈদোঁউ হনখিনি  
খঙদ্রিবা মীকৃপতুদা  
নহাক্কা  
পাইশিল্লকখি থুনা যাঙনা  
খঙহৌদনা  
লায়রবা কয়াগী কোকথক্তা  
হাঙলবা চাকখাওদা।

পাইশিল্লকখি অসুম  
হোল্লম্বা স্ববনা পীকশিল্লকখি  
শম্মরক্তে থরায় হকচাং  
চেহুরকপা  
পিগী ঈরানা ঈ ওল্লকখি  
অসুম অসুম চপশিল্লক্কি হকচাংশিংনা

মসিবু লায়ববশিংগী  
পামজববা খুদোলপোংলা?

তাং ১৯৯২-২-২০০৬ ইং



## দৃশ্য

মায়কৈ মরিদগী  
অসুম অসুম পীকশিল্লিকি  
ঐখোয়গী শকয়েং মিংশেল  
ময়ি চংলকি চেকখায়গদবগী।

মফমসিদা চাউজরকপা  
লৈহা ওসিদা হিংজরকপা  
জীব কয়া  
কাইদোংফম হোংখিনবা  
মঙক থাঙ্গৎতুনা য়েংলকি  
মায়কৈ শীনবা থুংনা।

লান্দারকি লোয়া  
লান পাম্বশিং  
নীক-নীক লাউরবা কয়াংশিং  
য়েন্নরি মচেং মচেং শেংতুনা

মতু মমান ইপোন পোন  
পাংকী পোম্বীশিং  
নিন্দা তৌজৈ লোয়া  
তাঙলবা থরায়শিং  
য়েংশিনবিনবা কনা লৈত্রবা  
বাকৎফম লৈত্রবা।

নাইতোম শাংচবী  
লোক্তাক লাইরেম্বী

ସାମ୍ବୋଧି ଶୋଭା  
ଅନ୍ତଃ ଶୂନ୍ୟ ଶୈଳୀ  
ତ୍ରାସିନୀ କଳା ନୈବେଦ୍ୟ

ତା. ୧୨-୮-୨୦୦୭ ଓ

## ଦନ୍ଦି

ମହାଶୟ ଐ  
ନଂଶୁଶୀ ଥରାୟ ଲୌବା ଲାଢ଼ିବନି  
ଐ ଧଂଶୁଶି ନହାକ  
କନାଦସୁ ଲାନ୍ଦେ ହାୟବା  
ଅଦୁବୁ  
ଲାନ୍ଦେ ନହାକ  
ମାୟୋକ୍ତା ଲେଖୁବବନିନା  
ଅଦୁନା ନହାକ ଦନ୍ଦିସି ଲୌ ।

ତ୍ରୀ ୧ ୧ ୧ - ୧୧୧୧୧ ଐ

## শান্তি অমসুং লক্ষী

অধিকারসু মুনশ্রে হকসু লৌশ্রে  
বন্দসু তৌদ্রি মৈসু থাদ্রে  
শান্তি ফংলে অদুবু  
ঐদি পামদে সিগুম্বা শান্তি  
লান হৌখিসি ঐথোয়

ইমা! করিগীনো  
নঙগী মীংমাঙসিদা  
লক্ষী তোঙান তোঙানরিবা  
কনাগী তুংনো ইনগদবা

হে বিদ্রোহী, হে নেতা  
তুংলমচংকী য়ুম্বীশিং  
লমখাঙদা লম্মূরুরিবসি  
নহাক উদ্রবরা  
মঙালগী থাউমৈ পায়রগা  
অমুক্তদি হল্লকথোবা।

তাং ১০-১২-২০০৭ ইং

## নঙোন্দা হংনীংই

হিটলর নঙদি  
শক্তি তানবগীদমক মী হাৎপনি  
পৃথিবী পৃথ্বা  
নঙগী খ্বামনুংদা হাপচিন্দুনা পায়নীংবনি  
শক্তি অমদি মপু হায়বসিনা  
নঙগী আশানি, ফিদমনি  
অদুনা জিমু লাফ-লাফ  
নঙগী মীংমাঙদা  
অশিবা ওহ্লেকখি।

অদুবু হিটলর  
ঐখোয়গী লৈবাকসিদদি  
পৃথিবীগী শক্তিদু নঙে  
ফিদমগী নঙে  
অপীকপা রাখলগী  
শেন্দানবগী হরানবগী  
অমগা অমগা য়েকুবগী  
মী হাৎপনি  
মী য়েকুবনি

মসিবু নোকীংদ্রা হিটলর।

তাং ১৮-১-২০০৮ ইং

## হূরানবা ফাবা

মনীংথোঙসু মমাঙথোঙসু থৎলি  
চেনফম লৈখিদে থোকফম লৈখিদে।

হূরানবা ফারে

পৈশা লাকপা ফারে

দম ঞংপা ফারে

চৈগা চৈগা

য়োৎকা যোৎকা চেনশিন্নরকই

কিবদা নীকখি চিত্রগুপ্ত

অদুদগীদি

মালেম লৈমায় য়ৌননবগীদমক

অতিয়াদগী দুতী ওইনা কুমথরকই

নারায়ণ,

মাগী শক্তিদু উৎলদুনা

অহিংবশিংগী মরক্তা

মীকৃপতুগী তুংদা মাঙশ্বে হূরানবা

মনীংথোঙসু মমাঙথোঙসু থৎলে

চেনফম লৈখিদে থোকফম লৈখিদে

অদুবু মাঙশ্বে হূরানবদি মীংমাঙদগী

অমতা ওইশ্বে

খন্দোকফম খঙদ্রে

করস্বনা অঙস্বনো

করস্বনা হূরানবনো?

তাং ২০-৫-২০০৮ ইং

## নথৌ তৌদ্রবদা

তুহুদি তুহুদি অসুম  
কীকপ খোক্তনা  
নুংঙাইনা

মঙদে মঙদি অমফাও  
মকু মঙ ওইরবসু  
নংত্রগা...।

অদুনা  
হে অহীং  
করিবু কামরিবগেনে  
নঙসে  
নথৌ তৌদ্রবদা।

তাং ৪-৬-২০০৮ ইং

## তাইওন্নরকপা

শান্তি লাইব্রেরী  
নহাক  
গুসিগী সংসারসিগী  
রাংমদা লৈপ্রো  
ইচিক চীকপা অহীংসে  
ঐ তুম্বা হৈতরে

অদুনা য়েংঙু  
ঐ হেক পোকঙৈদগী  
থেংনদুনা লাকখিবা  
অয়ো নাহে চমা  
হিংনীংদ-হিংনীংদা হিংদুনা  
শিবা গুইরিবা পুলি কয়া  
উরুংবদা মীংসিনা  
ঐ হিংবা হৈতরে।

অদুনা  
চংলগে ঐ  
শান্তি লৈতবা অতোপ্পা  
মফম অমদা  
হিংলুনবগীদমক।

তাং ১৪-১১-২০১৮ ইং



## নুপী

ঐ কি তশেংনা থাজবা  
নহাক্কা পুন্নি কয়াবু  
পুথরি  
লৈখা তানা  
অদুনা  
নহাক চৎত্রো  
য়ান্না লাগ্গা  
মালেম অসিগীসু রাংমদা  
নুপী কয়াবু  
নীং তল্লা  
হিংহৌনবগীদমক ।

তাং ১৮-১১-২০০৮ ইং

## সনামতুম

হায়মু সনামতুম  
অপঙবী নমা ঐসে  
নঙগী পুন্নি কন্নবগীদমক  
মী হাংপা তারবরা?

পীল্লিঙে নহাক্সা  
চেন-চোংনা শান্নরস্বদো  
নীংতল্লা ইমাগী তম্পাক্সা  
নহাক্সী মীনোক্তা  
নহাক্সী নতৌদা  
চোকথরুরবা হকচাং  
অনৌবা ঙ্গনোং পীরস্বা  
তাইওন্নরে ওসিদি পূম্মক

নঙদি  
অরা-মৈশা লাংলেদো  
করিগীনো নঙনা  
মীবু হেত্তা হাংলুরিবা  
অরাবনা মোনথাংনা  
পিরাতগা মরুপ শান্নদুনা  
মীচেল ওইনা  
নঙনা রানা হিংবদো  
ইমাদি য়েংবা ওমজরোই।  
অদ্দননে  
অমতা পোকচবা  
ইমাগী সনামতুম শুন্নগেকো

ইয়াগী তম্পাকসিদা  
পুলি চুল্লা মীকপ থোক্তনবা।

তাং ২০-১১-২০০৮ ইং

## নীংতম্বা

ঐ ঙসিদি নীংতম্বে  
ইনীংবা রাহৈ ইরগে  
হায়নীংবা কয়া হায়রগে  
কনানসু ঐবু থিংলরোই  
থাদোক্লবনি ঐবু পুঙ্গিগী ওইনা  
নীংতম্বা হিংলুনবগীদমক  
অদুননি  
ঐনা ঙসি  
কলম পায়দুনা  
ইনীংবা রাহৈ ইরিবা।

তাং ২৭-১১-২০০৮ ইং

## থৰায়

ঐনা হায়বা যাদ্ৰবদা  
ঐগীনি কৰম্মা হায়গনি  
নঙে নঙদি ঐগী নঙে  
নঙনা ঐবু ৰাহল্লি  
নঙনা ঐবু কপহল্লি  
চৈনা লিশিং লিশিংনা  
নঙ চংগ্ৰো  
ঐবু থাদোতুনা  
কোল্লসনু পৃম্মমক  
নঙগা শেংনৰবা তুংসিদা।

তাং ২৮-১১-২০০৮ ইং

## মরু

মরাল অমগীদমজ্ঞা  
লৌরক্লি থরায় মথং-মথং  
শূপ্গী মরু অমথক্ল  
পুবিরি ইরায় লায়না  
সংসারগী ব্রাংমদা ।

লম্বীদা লম্বখাংদা  
হুং-হুং লৈদুনা  
অহৌবা খোঞ্জেলগা লোয়নদুনা  
চঙফম থিরি মরুদুগী

মন্তীক্লুরি পুন্সি কয়া  
শূপ্গী মরু অমথক্লুগা ।

পুন্সি হায়বদুবু মসিরা?

তাং ৩০-১১-২০০৮ ইং

## লাই মথা শারি

ঈশ্বরনা তত্তনা হায়  
ঐবু ফংগে খল্লবদি  
অতোনববু নুংশিমু  
অরাববু খৌজানবিসু

২

অমুকসু লাউরি  
ঐগী নুংশিরবা প্রজাশা  
করস্থা মায়খুমনো নখোয়না উল্লিবা  
অয়ুক নুংখিলদনা  
ধরনা, রাকৎ মীফম  
নুমিদাংদনা থাবল

ঙসিনা মোগতা  
কপ্পি তেংথারি  
অশিবা মচাবু কোল্লদুনা  
খবরদা টিভিদা রেদিওদা  
মীহাৎপা পুথোকউ, দন্দি পীয়ু  
অদুবু হেজা পূমনিল নিল্লি  
জগোয়দা ঈশৈদা, কুম্মৈ হরাওদা  
অদুননি  
ঐগী নুংশিরবা প্রজাশা  
লাই ঐনা ঙসি  
মথা শারিবা।

তাং ৭-১২-২০০৮ ইং

## ধারা মৃৎখণ্ডকুমসি

চিংদুনা পুরকই বলিগী শাদু  
তপ্পা তপ্পা শা হাৎফম তম্মা  
মোমোন নোক্লি  
ঈ খৌরাংলবশিংদু

মতীন কৃৎ-কৃৎ য়োৎতুনা য়েংলি  
অদুগা  
মিনুংশি য়া ওদনা  
কল্লক পেয়া হাংলি।

ঈগী লৌখোং শেয়ুবগীদমক  
ঈগী রাথোক ওইনবগীদমক  
ঈগী খোঙ্গুল মূৎখিনবগীদমক  
ঈগী ধারা মৃৎখিনবগীদমক  
মাওখিনবগীদমক মৈতৈ হায়বসি  
মালেমসিদগী।

তাং ১০-১২-২০০৮ ইং



## অমুবা চন্দন

কয়্যাগী মতীক হরাওখি  
চাউথোকচখি নহাকীদমক  
থৌনা ফবনি বীর চফ্রনি  
অদুবু  
নহাকুদি থিনবিখি  
ঐগী লাইবজা লৈতেং ওইনা  
অমুবা চন্দন

থৌনা ফরুবগীদমক।

তাং ২২-১২-২০০৮ ইং

## ৰায়েল

লেনথত্ৰবা তংখায় তানা

ফনা কুইনা গাইবম্মী  
শাক্ষি শাবোন যৌরকপা  
কনাসু লাকখিদ্রে  
অদুদগীদি  
অচুম্মা মানবশিংনা  
ছমদুনা পুত্ৰে।

ইকায়বা পীরমখি অশিবা

পৃম্মমজো উদনবা  
অঙৌবা ফিনা কৃপশিনখি  
শীন-থুংনা।

তাং ১-১-২০০৯ ঈং

## চুম্বিতা

দ্রাকুলাগী হুইয়ানা শাংদোরক্লি

অসুম অসুম

কোইথি থিরি

অহল-অঙাং নুপী খায়দনা

ঈ চুম্বি অফং অফংবদা

মদুনসু পেন্দুননা

নরকতা লংথরি

মথং মথং

মরাল অমমম্গা লোয়ননা।

তাং ৮-১-২০০৯ ইং

## নুংশি হৈতেদা

তুম্বা মচেৎ চাবা মচেৎ  
খাদা অমুক চেন  
রাংদা অমুক চৎ  
লাংবন নুংশা শীংননা  
থুবাক কুরোল হুবমথৈ  
শৃরুরগা ফংলকপা খরদু

ও, নুংশি হৈতেদা!  
পুন্সিবু কনজনবগীদমক  
পীবা তাস্তবা মথোয়দা  
ঙসিগী চারা নোংখনসে।

তাং ১০-২-২০০৯ ইং

## লাল্লোং

পোকখায়হন্দবদি যাদে মীরকসিদা  
তঙায়ফদনা  
থরায়বু লৌবা লাক্লিবা নংত্রা?

কয়ানো লৌগে থল্লিবা  
পুজখো  
মচেং-মচেং তারিবা হকচাংশিং  
অমুকসু লংশিল্লু মীরজ্ঞা  
পোকখায়হল্লু হনজিন হনজিন  
খৌনা ফবগী খৃদমনি।

নিনসনু মালেম পৃস্বা  
মীকপ মীরাওখোল  
কৃপসনু অতিয়া পৃস্বা  
অঙৌবা মৈখৃনা  
অসি নংত্রা  
নখোয়না পান্নিবা।

তাং ২০-২-২০০৯ ইং

## ভাগ্যচন্দ্র অমসুং শামু

তেংথারক্কনু ঐণ্ডোন্দা  
তাবা ওমদে  
নহাক্কী ব্রাকৎ  
ঐগী করি উপায়নো  
তেংথারনু কনাদসু  
তাবিনবা লৈতে  
নহাক্কী ব্রাকৎ  
নুংশিবিরোই কনানসু নহাকপু

কংলাগী শাসু তেংথারক্ষী  
অবোইবা মীকৃপতু লাক্কুবদা  
কনথিবনি মৈতৈ পণ্ডিত  
পুয়ানা তাঙ্কোয় ওনথুবদা

পৃথ্বমক চৎথুবসু নঙদি  
লেপথোকো  
নথোঙ নান্মাতা ওইরবসু  
য়েংথো  
ঐথোয়গী শহবসে  
তাথো নিল থোংবা মরকসিদা  
কবি করম্মা অরোনবা  
লীলা শাম্মরি হায়বা।

তাং ১১-৩-১০০৯ ইং

## ইসলামাবাদ

মফম পূন্বা অতেক অকায়তনা  
পূমথন থল্লি

অতিয়াদা কোইথি থিরি  
লানজদ্রবা হকচাং কয়াবু  
চৈনা ফংহ্লবগীদমক  
চেত্তেক চেক্কায় মরক্তা  
নাহেরি চৈনা ফংলদুনা  
হকচাং কয়া ঈনা চোৎলি  
কপ্লি পীক্লিবা অঙাং কয়া চাকখাউগীদমক  
কপ্লি অশোকপীশিং চৈনাখোলগীদমক  
পীক্লিবা মচাশিংগীদমক  
কপমিমৈ মমা-মচাশিং  
মখোল থোক্তনা  
অতেক-অকায় মরক্তা

থরায় কয়া  
উপাই যাওদনা লাউজৈ  
অদুগা শোনজৈ  
“হে অল্লাহ  
নঙদি পূম্মক উরিনি  
নঙগী নতস্বাকী থৌদোকশিংসে  
অমুক্তংদি পুরকউবা  
শান্তি হায়বদো মফমসিদা।”

তাং ৮-৭-২০০৯ ইং

## গহর মহল

নোংমৈ থাঙ তেননা  
লাকচবা ঙ্মরোইদবা  
থারবা নহাকী থোঙজাও  
পুনা থোঙনাওনা  
অতিথিশিংবু তরাম্মা ওক্লিয়ে  
রানী অরবান

নহাকী পীক্লিবা নচা-নশুশিংনা  
চে-চোংনা লাউ-খোংবগী  
খোঞ্জেলগুম পৃমনিং নিল্লিয়ে  
থরায় মচা মচাশিংদুনা মহৌশাগুম

মরোং-মরোং মথেক খোয়না  
চংলিবা মশীং য়ান্নবা কাশিং  
খঙখিনি উখিনি থেংনখিনি  
চেকশিন্না লোংচরিবা  
মিংশেল মতেক মতেক্লা  
লৈতেং ওইরিবা পীক্লবা  
নহাকী মিংশেল কা  
অকিবগী মশক ফংলবা  
চাউববা নহাকী লৈরঙ  
মহারাজনা নহাকীদমক  
থম্বিরঙ্গা কৃফা  
যুগ কয়া হৌথ্রে  
ঙরাংগী খুদোল গুম  
লেঙদনা লৈহৌরি



হিংনীংলিবা থন্নায় কয়াবু  
হিংহন্নবগীদমক মফমসিদা  
অমুক ইল্লকথো হায়রদুনা ।

তাং ১০-২-২০০৯ ইং

## ইকম্মরা হাট

ঈশিং চাইরি

নঙগী হকচাংদা নুপীশিংনা

অদুগা

চাং মচাশিং থরায় হাঙ্গি।

পীল্লবা নাপীশিং

লৈহাও পান্নী, কা পান্নী

যুবী পান্নী, হৈনৌ পান্নীনা

নহাকপু অহিংবা মালহনবিরি

যাত্রিক কয়া, অয়ুক, নুংখিল, নুমিদাং

চংলি, ফন্নি, হীপ্লি

থা থরানমিচাক কয়াগা

পুঙ্গি রাবী লীনদুনা

পীল্লবা খৃৎশেমগী

মোন-মোন লাউরবা

চাংচেপ্তা

ঐসু হীপ্লি

অদুগা মীং উইশিনবদা

ঐনা উই

অশং-অমান যাওদ্রবা

মরু ইকোক কোল্লবা

মঙা ও থীরবা নোংজুনা

নাংখায়হল্লবা চাংশাংশিং

অমুকসু

লাশ্মৈগী মৈখুদা

মপি শীঘ্রদুনা লাউরিবা  
“ঐবু অমুক্তং কনবিয়ু”  
অরাবনি  
মহাকপু ইরমদমলনে?

তাং ২০-৪-২০০৯ ইং

## অনৌবা চহী

তৰায়া ওক্লি  
যান্নবা বোমদু পায়রদুনা  
অনৌবা চহীগীদমক  
মদুনসু পেত্ৰদুনা  
অঙাংশিংগী স্থংতা  
অমমম্ য়েল্লি  
নোংমৈ মরুদু  
নুংঙাইবা ফোঙদোক্লদুনা।

তাং ১০-১০-২০১০ ইং

## ঐবু ব্দুরো

অহিংবা মীদু মান্নবা  
শেম শারি চক্‌না  
লেগ্নসু ওমদে  
মঙক পুবসু ওমদে  
তুংগী চৈদু যাওদ্রবদি  
লোংনা হাইথরক্‌নি  
খোঙগ্রাওসু শেংপী ফুরিৎসু লীংপি  
খোঙউপ অমসু তোংবী  
নোকফেৎ নোকফেৎ তৌনা  
লোংলপ লেপ্পি  
খোয়শাওনরবা মীয়ামদুনা  
কল্লক পেন্ন লাউজৈ  
“মীয়ান্নু শেন্নবা ওমদ্রবদি  
মিনিষ্টর ফম থাদোকউ  
মীহাৎপা পুথোকপা ওমদ্রবদি  
টোক্রি কোন্দুনা লৈরনু  
নোংমৈগী শাসন পামদে  
ঐখোয়বু হিংনা শিহনবিনু  
ফম থাদোকউ, ফম থাদোকউ।”  
মৈ চূবা হৌই মখোঙদগী  
খঙহৌদনা ব্রং চাকই  
মখোঙদগী মখ্বাঙ  
মখ্বাঙদগী মবুক  
চাকপা নংহৌদ্রবা মঙকু  
প্প কেনখি লৈমায়দুদা।

নোকফেং তৌবা মন্ত্রীদু  
ফুক হৌগৎলগা চৎলি  
করিমতা রাওই থওইদনা  
নোংমৈ পায়বা সিফাইশিংনা থৌগল্লদুনা  
অদুগা হায়রশ্মী,  
“ঐবু বৃদুরাও?”  
মীয়ামদু তিংঙক-তিংঙক  
য়েংদুনা লৈহৌই।

তাং ১৪-১০-২০১০ ইং

## বর্মাবেটোন পার্ক

কারুন্মায়ী নঙগী নতস্বাকসিদা  
মশা লুন্নবা চহী য়ান্নবা  
উজাউ কয়াদুগী মতোন্দা  
কোরৌশিং  
চোং চোংদুনা শান্নরি  
অতিয়াদা রাংনা পাইরি  
লৈচীল মচেং মচেং  
উচেকশিং পাইরি  
উতোল অমদগী উতোল অমদা।

মশা লুন্নবা উজাউদু  
মোমোন নোঙ্কি  
অহল ওইরবা পাইজমা শেংপশিংদু  
পরেং লাকপদুদা  
অহাঙবা মচী অমদা  
পরেং ফমথৈ  
অহল ওইরবশিংবু  
সূর্য নমস্কারগীদমক  
মথং মথং অঙস্বা যোগমশৈ

অমতা ওইবগী খোঞ্জেলনা  
ওঁ: অস্তমা সাতগমায়্যা  
মির্তুমা অমতগমায়্যা  
ওঁ: শান্তি শান্তি শান্তিহি...  
অঈংবা নুংশিংকা লোয়ননা  
থরায় হকচাং

শান্তিগী লম্বীদা গুবিরি  
কল্লকপা মিহৌবা অপান্না  
অশাওবা অমতা য়াওদনা  
পুক্রিং হকচাং ইয়াং য়াংনা  
অমমমতা ওইনা পরেং থোকখি  
অয়ুক্রী মতম লোইরদুনা ।

নাক-য়েৎতা মশীং য়ান্নবা  
নাখল য়াওদবা দুকানশিং  
পীক্লবা  
হোটেল মচাশিং  
চৌমিন, রোল, দোশা  
অমতা রাৎতে পীকচরবসু  
স্বাইদগী মরু ওইরিবদি  
মদু অমতা নত্তে  
লুপা তরা পীবা  
মী :গ্ননী ফম্বা চনবা  
প্লাষ্টিক মচাদুনি  
উমংদুগী মথানুংদা  
নুংঙাইনা পোৎথারি  
প্লাষ্টিক মথক্তা  
ফিজ়েং লৈতেং কান্নদ্রবশিংদু ।

অমগা অমগা নক্ৰৈ য়েংশিন্নদে  
অপ্তাং অহল খায়দে  
জুবা জুবা শেইম  
মপোল থো ক্রুবা  
ম ওক হাইগংপা ঙমদ্রবা উজাউশিংদু  
নুংগে চঙখিবা ঙাইবি  
পুংদুসু শোঙ্কি  
পোল্ট লেক সিটি



নঙগী মগুণ লৈরবা  
স্পোর্টস কমপ্লেক্সকী শান্নরোয়শিং  
চেকপল ব্রাংমসিদা  
খুনিং কাঙখৎতুনা য়েংলক্কনু  
নখোয়না উদনবা  
ইথানুংদা চেৎনা কোল্লগেকো  
মখোয়সে।

তাং ২৮-১১-২০১০ ইং

## মণিপুর বন্দ

তোঙালা তৌজবনি  
মণিপুর বন্দ, নেশনল হায়রে বন্দ  
অনৌবা ধর্ম চঙলক্তনবা।  
ম্মীশীং য়ামদিবা ঐখোয়  
ম্মীগী ধর্মদা লূপত্রে  
পৃথিবীগী মনুংদা  
ধর্ম পাম্বা জাতিনি  
শক তাক্কদৌরে  
ধর্মগী ভোট খোল্লিঙে  
ধর্মগী পাউজেল পীরিঙে  
সনরেস্বী ইমাদি ঙক য়ৌদিঙে  
হৌজিক ফাওবদি য়ৌরক্ত্রিবা  
অনৌবা ধর্মশিং থিংলুরগে  
অবোকপু থোকপিরক্ত্রো  
নশূ চলাম্ববু কৌবিরো  
ইকায়খাঙ কঙ কোংতুনা  
নেশনল হায়রে বন্দ তৌকুরসি  
ধর্ম, ফিজ়েং, চাকচা, চৎনবী  
নীতি নিয়ম মামদ্রবদা বন্দা  
অপূনবগী লংলানা পুনগদৌরিবা  
অদুনা  
চীংলোন মাপলগী চুথেক্তা  
ফেষ্টুন থেংলসি ঐখোয়  
অনৌবা ধর্ম লৌজদ্রে হায়না।

তাং ১০-১২-২০১০ ইং

## ফরিং লীংলু গান্ধী

লোইশ্রে মতম  
নঙগী অহিংসাদু  
থুশ্রে পৃথ্বমক  
হিংসাগী লাংদা  
লাউরনু কান্নররোই  
অহিংসাগী শোন্নাউ  
কৌরুরনু কনাসু  
আন্দোলনগীদমক  
হৌজিক নঙ লৈবগী কান্নদ্রে  
চৈশূদু পীরম্মু ঐঙোন্দা  
অদুগা  
ফরিং লীংলু গান্ধী ।

নঙনা, শহরগী ময়ায় চবুত্তা লেপুনা  
অচৎ-অওকশিংবু য়েংলি  
অদুগা উরি  
অমগা অমগা  
তোঙান তোঙান্না  
অমতা হেক পৃন্দবশিংসে  
অদ্না ইকায়দ্রা নহাক  
ফনা কুইরে বা অমতা ঙাঙদা  
আনোক থাংগৎতুনা  
লেপ্লি নহাক্কা অরেশ্বদা ।

য়েংঙুনে শক্তি পায়বশিংনা তৌরিসে  
অরানবশিংনা থিри অদুগা ওৎপিরি

চৈনা খাঙলি মরাল লৈতবশিং  
তুশোন মানশোমবশিং

নঙসু নরাল লৈতে  
অদুবু য়ৌরক্কনি শোয়দনা  
ফুরিং লীংত্রবা নঙগী  
হাঙলবা নঙ্গলদুদা  
শক্তি পায়বশিংগী লীটৈ  
অদুনা, ফুরিং লীংলু গাফ্কী  
নহাক ফুরিং শোয়দনা লীংলু।

তাং ১০-১২-২০১০ ইং

## পার্সেন্টেজ

নহাক লৈরমদ্রবদি  
এসে কয়াম নুংঙাইনি  
মীহ্লসু চোংলম্নোই  
খুংসু নীক্লম্নোই  
ব্রাখলসু চরাঙনরোই

অদুবু অরাবদি

যুমসু শারম্নোই  
ইংখোলসু লৈরম্নোই  
নুপীসু লোল্লম্নোই  
কারসু লৈরম্নোই

নহাক লৈরম্বনা ফৈ।

তাং ১৩-১২-২০১০ ঈং

## ফাদোক

ঐনা নঙবু হাংপনি

ঐ ফাদোক তারে

ঐ দন্দি ফংলে

ঐ বারে

হায়মু

নঙ পেল্পরা

নঙগী অশাম্বদু য়ৌররা?

তাং ১৫-১২-২০১০ ইং

## দশা

খোয়াশাওনরবা পুলিসশিংদুনা  
চিংথোরক্লি অমমমতা ওইনা  
পরেং লেংলি  
অমগী মথংদা অমা  
অমগী মথংদা অমা  
উপ্রাক্লা উপহল্লি  
মোজা ফুরিং মথক্তা  
চৈথৈ চিংবা হেইই  
চাউরবা লীচৈদুনা  
পাল্লবা নঙ্গলদুদা  
“নোংমৈ কাপ্পস্বদু  
নঙ নংত্রা?  
নোংমৈদু পুথোরকউ”  
কাওবগা, থিনবগা, থাবগা  
অদুনসু পেদ্দদুনা  
গাড়ি মনুংদা  
শুভেক-নাভেক  
“সার সিদি অমতা নভে”  
“হে বৃদু! তুমিন লৈয়ু  
অশেংববু কদায়দগী লৌরুনেগে।”

তাং ১৮-১২-২০১০ ইং

## হুৱাইমান

হুৱাইমান — কদায়দগী পৈশানো?  
‘ঠিকাদারদগী লৌকবনি  
কনাগী গাড়িনো সিনা?  
ঐখোয় কেন্দ্রগী এম এল এদগীনি  
চাকতি চারব্রা?  
‘ইনাকখুনবশিংগী চাকখুমদগী চারে’  
কৈনো পায়রিদুবু?  
‘মোবাইলনি  
লস্বাদি ফজনা শেমহৌরব্রা?  
কাবক শাবক  
রিপ্যারিং তৌহৌরে  
এ: অদুদি  
ঐগী পৰ্মেন্টেজ  
পীরকপা য়াৱেনা।

তৎ ১৫-১২-১০১০ ইং



## ইমা কৈথেল লাইরেস্বী

তানীংদ্রবা খোঞ্জেল কয়াগী খোঙথাং  
য়াক্সা যাক্সা খোংলিবা  
গাড়িগী হোরোন মরক্তা  
লেঙঙম শাঙমদা  
নুংশিংনা ইন-ইন্দুনা পুরি  
ইমা কৈথেল লাইরেস্বীগী মচাশিং

পাঙ্গল যাওদ্রবা  
শরু-শয়াং কেল্লবা  
চনীং-চমাঙ শম্মদ্রবা  
ফমুংদা য়াতারিবদু  
মখুং খৎতুনা কৌরি  
পাস্থোম অনী তিংথোজুনা  
ইমা কৈথেল লাইরেস্বীনা  
“ইচাশা নখোয়গী পোৎফমসে  
ইহাঙ হাঙলে,  
ইমা য়েংবা নুংঙাইতে  
কৈথেল কারো লাউ  
পাঙ্গল হাঙ্গিগে ইচাগী  
ঙাইহাক্তা ওইরবসু য়ৌরকউ।”

পাঙ্গল থৌনা খমস্ত্রবী  
হৌগৎ কাঙখৎপা ঙমদ্রবী  
লাইরেস্বীগী মচাদু  
মফি মরোল লোইশিন্দুনা  
ফমুংদগী ওস্ত্রকই।

চেনশিল্লকই মিপাইরবা মচাশিং  
“হে ইমাসি কাংথোলদগী তারেনে।”

“হে থরায় মঙামক  
মিগা থানা তরুকমক  
লাকও-লাকও  
কু: কু: কু:  
মীংকূপ অমতা ওইরবসু ইচাশা  
লাউনে ইমাগী নাকসিদা  
নঙগী পোৎফমসে  
হেক যৌবগা  
নতু-নমান  
ইখিং খিংনিয়ৈ হান্নগুম্মা  
তু! নঙনা ফন্নম্বা ফিদাসে  
কনামতা ফমদ্রে  
ফন্নরো লাকও  
ইচা অমতং রাংপদা  
ইমাদি নুংঙাইতে  
লাকও ইমাগী নাক্তা লাকও।”

“ইবুংঙো কৈথেল  
ঙাইহাক্তা য়ৌকগে ঐ  
লাইরেন্নীনা ঐবু কৌরেনে।”  
“হৈমা! ইমাসে  
ঈশিং থক্কে হায়রিমানে ময়া কারে  
সে! ঈশিং ইল্লক্কে ইমা।”

গ্রাং ২৬-১২-২০১০ ইং

## ইন্টিগ্রিটি

চাঁও নঙ

খুঁয়াওফুঁ

তুমিলা ফম্মু

লেমজবগী হৌনশা

তম নঙ

ঝা য়ামগনু

তুমিলা লৈয়ু

তপচবগী হৌনশা।

তাং ২৭-১২-২০১০ ইং

## থাদোকপা

নখুং অনীদো ককপিগে  
নখোঙ অনীদুসু ককথংপিগে  
চংলো চংনীংবা মফমদা  
তৌরুরো তৌনীংবশিংদু  
নঙগী অপাম্বদু  
ফংত্রা য়েংঙুরো

নগ্নবুখাদেক্লবনি ঐনা  
অমুক হয়া ফাজিলরোই  
ননীং তল্পুরো  
অহাঙবা অতিয়াদ পাইগেরা  
অরাংবা চিংদোল কাগেরা  
পাক্কাব সমুদ্র লানগেরা  
নঙগী অপাশ্বনি পুম্মভু।

তারিখ: ১৮-১২-২০১০ খ্রিঃ

## অমত্বা

থোরক্কগনু নুমিৎ নঙ  
মঙাল মচেৎ অমতা পীরমগনু  
মফমসিদা

য়েংবা নুংঙাইত্রবা অমুক্তো চৎখিসনু  
ইঙ্গিৎ অমতা পীরমদনা।  
ঙাইথো মতমগী খোঙচৎ  
য়েংঙু  
মচেৎ মচেৎ ককস্ত্র  
ঐগী শাদোংশিংসে।

অদুননি ঐনা মঙাল পামদ্রিবা  
নঙসু উরেদনা  
হৌজিক্তা থোকখিবদু  
মবৃক থন্না চাত্রবনি  
ঐগী শাদোং

লাকখিনি মথং মথং  
অহীংসিনা লোইদ্রিঙৈসিদা  
চাত্রসনু লোইনা  
শরু পোলাং খক ডায়রসনু  
ঐদি খক থোক্করোই  
মঙালবু শীংনদুনা  
তৃক্কৎচরনি ঐবু উবদা।

তাং ৩১-১২-২০১০ ইং

## ফিজং মরুমদা

উতোং অহোবদুদা  
ঈশিং হৈ  
অসুম অসুম  
লোইখিদুনা থিরকই অমুক  
লৈকায়গী পুস্তি মচা মচাশিংদুগী  
শোল্লি ঈশিং  
উতোং অহোবদা হৈননবা

কংস্রবদা পুস্তি মচা  
য়েংলকই ইমুংগী  
ঈশিং পুন মচা মচাশিং  
অদুদগী থিরকই অমুক  
খাকুনা থল্লিবা  
কংলবা খৌনাও চোংননবা  
খজিক্তা ওয়রবা ঈশিং  
শূপুগী যাউম অমখক্তু।

তাং ৩-১-২০১১ ইং

## লোৎত্ৰবদা

অঙৌবা উচেক  
কোইপাই পাইরি  
মালেম শীনথুংনা  
অশংবা উনা অমগীদমক

কোয়থি থিৰি  
অতিয়াদা অমুক  
মালেমদা অমুক

থা থৰানমিচাক  
নোক্ৰি  
মনীংতম্বা হাইনা হুম্বা  
অঙানববু লোৎশিল্লি  
উখিদিনবা উনাদুবু।

তাং ৫-১-২০১১ ইং

## পাঠ্য

লোইনা হাৎলসি মথোয়সে  
হেক উবগা  
পুবা থাংবা ঙমদ্রে  
সুম সুম হেনজিল্লক্রে  
অমফাও হিংহনবা পামদ্রে  
মরী মরী থোক্কনি অমুক

লুম্মগা থোমসিরা উত্পসিনা  
নংত্রগা  
হৃ পীজরগা হাৎসিরা  
করিনো অমদি খলহৌবনা চুম্মী  
থাঙবা ঙমদ্রে  
উচিগী উচি ঙান্ডা ঙায়রে।

তাং ৫-১-২০১১ ইং



## নংত্রবদি

শারঙ্গী হায়  
ব্রহ্মনা তাইবং মীওইবা  
শারি অমুক তাইবং মীওইবনা  
নোংমৈ এটোম মিসাইল  
মথং মথং  
লোইশিন্নবা মীওইববু

হে ব্রহ্মা  
শাবা লেপ্পিরো তাইবংপান  
অদুগা তাইবং মীসু  
লেপচস্বনি শাবা শোয়দনা  
নোংমৈ এটোম মিসাইল  
মথং মথং।

তাং ৬-১-২০১১ ইং

## অমতংদি পীযু

অমা হেজা  
ওইরবসু পীযু  
ঐবু শিবগী মরম  
নংত্রবদি ঐ  
মীরমলেনদসু  
লাইরমলেনদসু  
ঐগী লৈফম লৈতরে

কয়াম কুইনা ঐবু  
অসুম্মা লেনখিনি?  
ইরাল খঙহন্দবসিনা  
অশি লমদমদা চংলিবা  
ভাব তাদবা খোঙচৎসিগীদমক  
নংগনি শোয়দনা ইকায়বা।

হে মীহাংপা  
ইরাল অমতং পীযু  
নঙবু থাগৎ রাই পীরমগে  
ঐগী শক্তাকচেদু পীবিরো  
অদুগা  
চঙহনবিরো ঐবু লাইরমলেন্দা।

তাং ৭-১-২০১১ ইং

## হৌজিক হৌজিকী

মীতমদ্রিবা মচাদুগীমক  
চাশিল্লি ঙক য়ৌদ্রিফাও  
অফং অফংবা অউ অউবা  
লাম লামদুনা চায়  
মী মকোক শা মকোক  
শারোই ঙারোই  
ময়ামগী লুখাক চণ্ডম  
ফুমদি হাউদি সড়ককী  
অপুম-অশা  
হিংচাবশিংগী  
মরু-মখাক  
মদুনসু ওক্তুদুনা  
অমুক  
ঈ থক্লি  
অহিংবা শাশিংদগী  
হয়েং  
তাইবং ফাওরক্বা কাল  
মী ওইনা লেপ্পা ঙুল্লনবা  
নাউপুরিবি মমাদুনা  
মচাদুগীদমক।

তাং ৮-১-২০১১ ইং

## তুং অমসুং মাঙ

ওং-সান সু চি  
নঙদি মোমোন নোক্লি  
ঐখোয়গা অহানবা উনবদা  
অদুবু নঙগী তুংদা লেপ্লি  
মীচমগী ঙ থক্লিবা হিংচাবশিং

তৈরি চীনবানদা  
লাংবনগী খোইহী  
অদুগা  
য়েংলি নঙগী  
খোঙ্গুল পরেং পরেংশিংদু।

তাং ৯-১-২০১১ ইং

## লৈরাং শিঙ্গারৈ

অযুকী লীক্লানা য়ৈবদা  
কেনগদবগী ঙাইরি  
শিঙ্গারৈ লৈরাং লৈখোক্তগী  
অদুগা  
কপ্পি লৈখোক  
লৈনমবু পুদুনা  
যৌথ্রবদা লৈমায়  
শিঙ্গারৈ লৈরাংনা ।

ঙসিদি  
ইহাঙ হাঙহৌরে লৈকোলসে ।

তাং ৯-১-২০১১ ইং

## অমদি হাৎকে ঐনা

থোনা লৈবীনি  
অরানবা য়াদে  
খঙহনবা পান্সী নখোয়দা  
অদুনা

হায়ু কনা হাৎলুগে  
মী হাৎপা হাৎলুরা  
মীচেন হাৎলুরা  
নৎত্রগা  
মী হাৎকে তৌরম্বা হাৎলুরা  
অমদি হাৎতবা য়াদে  
ঙসিনা অমা হয়েংনা অনী  
হংচিংনা অহ্ম  
অদুনা  
ঐগীসু অমতা পীয়ু  
মী হাৎত্রবদি  
থোনা লৈবী মাল্লরোই ঐসু।

তাং ২৫-১-২০১১ ইং

## কায়বা

অমনবা মন্দিরগী ফল্লাং  
কায়থরক্লি মচেং মচেং তানা  
ধর্মগী নোংলীক স্বীক্লি  
ফল্লাংদুবু মেনশিনবা  
অদুবু  
হোরি অদুস্মক মেনশিনবা যাদনা  
হোদ্রোং হোনা  
অদুদগী অমুক  
কায়থরক্লি স্বীওইবগী থস্মোয়সু  
মেনশিনবা যাদনা  
মচেং মচেং তানা।

তাং ২৮-১-২০১১ ইং

## উচেক মশীং থীবা

লাউথোরকই উচেক মস্তীনা  
উচেক পুম্মক মাগী মাগী  
মকোলদা লৈননবা  
মমীং মনা চপ য়ুংই উচেকশিং  
মখোয়বু মশীং থিরনি তাবদা  
থা-রাই খঙদা  
কোয়চেন চেন্নে উচেকশিং।

লোক্তাককী ফুম নোম্বি  
মরেং-মরেং  
ঈথক ইপোম হৌরি  
নুংশিং শীংতনা  
মকোল লৈজদবা উচেকশিং  
শারি মকোল  
থাপ্পা চংখিবা উচেকশিং  
পাইশিল্লিক্লি মশীং থীবা য়াওননবা  
কোয়বা লাকপা অতিথি  
পাইথোকখি মশীং থীবা য়াওদনবা  
চাংথ নাস্তুহৌবশিং  
লোৎলি তুমিন উদনবা

লোক্তাককী ফুম মরেং-মরেং চংত্রে  
পুম্মক তুমিন তুমিন লৈম্ব্রে  
উচেক মশীং থীননবা  
উচেক মস্তী য়ৌরক্লে  
থিবা হৌরে মথং-মথং



কদায়দা করি লোংলি  
কদায়দা করি ফুন্নি  
কদায়দা করি তৌরি  
কদায়দা করিয়া চাকুরি?  
উচেক মশীং থীবা লোইরদুনা  
চৎস্ত্রে পৃন্মক মথং মথং  
পাইথোকখিবা উচেকশিং পাইশিল্লিকি  
লোংলম্বা উচেকশিং চোংথোরকি  
মথোয় পৃল্লপ ওনশিমদুনা  
শিথ-শিথ নোকমিমৈ।

অদুগা হায়রি  
“অসিবু উচেক মশীং থীরিনেয়ে।”

তাং ৩১-১-২০১১ ইং

## লাইবক

ঐ খঙইনে দৌপদী  
দুশাসনগী মাঙদা  
নঙ মায়থীখিদে  
ঐ খঙইনে সীতা  
রামগী মাঙদা  
নঙ মায়থীখিদে  
অদুবু দেবী  
নখোয়না অমুক্তদি হায়বিয়ু  
পুম্মকী মাঙসিদা  
ঐসু মায়থীখিদে  
অদুবু  
বদনাম সিমদি অদুম্মক  
লোয়নরগে ঐ  
অহীংসিমা হৌখিবগী ।

তাং ২১-১২-২০১০ ইং

## ব্রাহ্মক ঙাকপা

যুগী বোটল মনুংদা  
লুপ্তি দেবদাস  
চন্দ্রমুখীগা লোয়ননা

নঙগী হকচাংসি  
কয়াদা নুংগাইনা পোংথারিবা

খাঙলি ওসিদি অমুক  
লিভর সিরোসিসকী চৈনা  
অদুবু  
বোটম মখুমদি হাংলি  
থক-থক নীতুনা।

তাং ২৪-৪-২০১১ ইং

## অপূবনা চাউবা

নঙগী লুপা সে  
ঐ পূরে বোন্ধু  
কোন্না তপ্পা শিংগে  
অদুগনে  
গিরি গিরি হেক তল্লবা  
সি উরেদনা।

তাং ২৯-৪-২০১১ ইং

## অহিংবা ঘড়ি

নাপী মথক্ৰনি

শাংলবা খোঙচৎ অমা নঙনা চংলিবদু

উন নোং

নুংশিৎ-নুংশাগা শীংনদুনা

পি মরীক অমতা তাদমথৈ

পাক্ৰবা লম্পাক্ৰদা

নঙগী কাতা খোঙচৎ কায়দনা

পীক্ৰবা খোঞ্জেলগা লোয়ননা

তেক-তেক তেক-তেক

অদুগা লাউরি

ঐ হিংলি খাজদ্রবা য়েংঙু

মতম কায়দনা চংলিসিনি

হৌজিক্ৰি খঙলে

লাল ভাগসিদা

নহাক হিংলি হায়বা।

তাং ১-৫-২০১১ ইং

## পাইথ্রবদা

সনাগী মরুম কোক্লনবা  
পাইরক্লি অতিয়াসিদা  
অদুগা য়েংলি  
মরু ইকোক কোক্লবা  
নাপলগী শম্বল খানরিবা লমদমসিদা

খঙহৌদা পাইশিল্লকপা  
পূনশিনবা ঙমদ্রবা  
শা ওল্লবশিংনা  
লাউ খোংদুনা তাহ্লেকখি  
হৌরকফম মাঙলবা খোল্লাউদা

সনাগী মরুম কোকপী উচেচক  
পম্বুখিদি মীকূপ অমফাও  
থুনা য়াঙনা পাইথ্রি  
অতোপ্পা: মরুম কোকফম অমগীদমক

ঙসিদি  
লমদমসে অসুম মমশিল্লক্লি।

তাং ১৭-৫-২০১১ ইং

## কেলা গেট

মানসিং

কীছরবা মল্লবা, গারজারি মহলদুদা

মীং কল্লা অমতা উইশিন্দনা

অতিয়াদা য়েংদুনা

গারজারি রানীবু

ঙাইরি নঙগী কেলা গেটনা

মহারাজ

নঙগী মহলসে, মোমোন নোকখিদ্রে

নহাকী চহী কুস্তাগী মতমদু

নীংশিংনা যাত্রিকশিংদা

তৎতনা হংলি

অমুক্তং হনবিরকউ

কেলা গেটসিদা

মথং মপোক লৈরল্লবদি

মানসিং মহারাজ

গারজারি রানী।

তাং ১০-৯-২০১১ ইং

## লৈ পৰেং অমসুং ফীৰাল


থৰায় হাপুৰা অশাবা মূৰ্তিদুনা  
লৌথোক্লি লৈ পৰেংদু মঙক্তগী  
অদুগা পুদুনা চংলি হুকুনবা  
হিংলিবা অমগী ঙকশমদা

মচু মচুগী ফীৰাল  
পাইৰি অতিয়াদা য়ান্না ব্ৰাংনা  
লৌবৃত্তা লমহাঙদা চাংদা-মান্দা  
অদুগা লাউরি  
নখোয়গী লুচিংবদু ঐনি  
লৈ পৰেংদু ঐঙোলন্দা পীৰম্মু

চেৎনা পায়রি লৈ পৰেংদু  
ঐখোয়গী লুচিংবদুনা  
অদুগা উৰে শিল্মীশিংগী হুমাংমলনা  
শেন্দোল ওইনা চেছ্খিদুনা  
লৌমীশিংগী থাউমৈ  
অসুম অসুম লৈথরি ম্বেখিনবা

চৈথেং কয়াসিগী চৈখল ওইনবা  
হৌজিক নহাকপু থিবদা ফংদরে  
অঙ্গো চাংদগী হৌগভুনা  
ঐখোয়গী ইরক্তা তিল্লরো  
লৈ পৰেংসি শিল্লনবা।

তাং ৩০-৯-২০১১ ইং





MU LIBRARY

24/01/12

*Khada*

For

Cu

Cat

Date

July

Date



### অখোম য়ান্দিবালা দেবী

ইং ১৯৮১, মার্চকী তাং ৩ দা কোংবা নান্দৈবম লৈকাই,  
ইম্ফাল ইষ্টতা পোকই। মচিন-মনাও তরেংকী মনুংদা তরুংকশুবাৰি।

অপোকপগী মিং লৈখিদ্ৰবা অখোম গুলাপী সিংহ,

অপোকপগী মিংনা অখোম ওংবী ইবেতোম্বী দেবী কোই।

আইদিএল গালস কোলেজ, অকাম্পাংতগী গেজুএত লোইরে। মণিপুরী  
লিটরেৰি সোসাইটি, ইম্ফালগী অচঙবা মেম্বৰনি। মণিপুরী সাহিত্যগী জৰ্নেল  
কয়াদা মাগী শৈৱেংশিং খুদোল তৌদুনা লাক্ৰি।

কৌনাগী পোখোক পুখোকপগী শিনফমদা মাঙজিল থাবীনি। ডাইৱেক্তোৱেট  
ওফ কম্বাস এণ্ড ইন্ডষ্ট্ৰিজ দিপাৰ্টমেন্ট, গভৰ্নমেন্ট ওফ মণিপুরনা ইং ২০০৯

দা ষ্টেট মেৰিট এৱাৰ্ড অমদি নোৰ্থ ইষ্ট জোন কলচৱেল সেন্সর,

ডিমাপুরনা নোৰ্থ ইষ্টকী অখন্নবা

য়ং টেলেন্টেদ আৰ্টিষ্ট এৱাৰ্ড ২০০৯-২০১০ পীদুনা ইকায়খুম্ভবীনি।



মণিপুরী লিটরেৰি সোসাইটি

মমল:লুপা ১৫০